

अहमदनगर येथील जिल्हाधिकारी
कार्यालय इमारत बांधकामाच्या
अंदाजपत्रक व नकाशास सुधारित
प्रशासकीय मान्यता देण्याबाबत...

महाराष्ट्र शासन
महसूल व वन विभाग
शासन निर्णय क्रमांक: बीएलडी-३३१४/प्र.क्र.७२/ई-८
मादाम कामा मार्ग, हुतात्मा राजगुरु चौक,
मंत्रालय (मुख्य इमारत), मुंबई-४०० ०३२.
तारीख: ०८ जुलै, २०१५.

वाचा:-

- १) शासन निर्णय, महसूल व वन विभाग, क्र.बीएलडी-३३०९/प्र. क्र.६/ई-८, दि.०१/०६/२००९.
- २) जिल्हाधिकारी कार्यालय, अहमदनगर यांचे पत्र क्र. साप्रशा/कार्या/रवका/९६/२०१४,
दि. ०५/०३/२०१४.
- ३) दिनांक १३/०३/२०१५ रोजी झालेल्या शासकीय इमारतीच्या बांधकामांना मंजूरी
देण्याबाबतच्या सचिव समितीच्या बैठकीचे कार्यवृत्त.

प्रस्तावना:-

अहमदनगर जिल्हाधिकारी कार्यालयाच्या इमारत बांधकामाच्या रु. ८,९३,८३,०००/-
(रुपये आठ कोटी त्र्याण्व लक्ष त्र्याऐंशी हजार फक्त) इतक्या रकमेच्या अंदाजपत्रक व नकाशास
संदर्भाधीन अनुक्रमांक १ वरील दिनांक ०१ जून २००९ च्या शासन निर्णयान्वये प्रशासकीय मान्यता
देण्यात आली होती. आता जिल्हाधिकारी, अहमदनगर यांनी दि. ०५/०३/२०१४ च्या पत्रान्वये
(१) निव्वळ दरसूचीतील फरक व (२) संकल्पचित्र व कामाच्या व्याप्तीतील बदल या प्रमुख दोन
कारणामुळे रु. ५३,८३,९०,२१६/- एवढ्या सुधारीत प्रस्तावास मंजूरी देण्याची विनंती केली होती.

वरील दोन कारणास्तव तसेच सदर इमारतीचे बांधकाम करण्याच्या जागेवर वक्फ बोर्डांने
हरकत घेतल्याने व इमारतीच्या बांधकामाचा वाव बदलल्यामुळे सध्या नविन विश्रामगृहाच्या मागील
बाजूस सर्व्हे नं. ८९ (क) मध्ये उपलब्ध असलेली जागा निश्चित केली आहे. या कारणामुळे इमारत
बांधकामाच्या अंदाजपत्रकांची किंमत वाढलेली आहे.

सदर प्रकरण मा. मुख्य सचिव यांच्या अध्यक्षतेखाली दि. १३/०३/२०१५ रोजी आयोजित केलेल्या शासकीय इमारतींच्या बांधकामांना मंजूरी देण्याबाबतच्या सचिव समितीसमोर सादर करण्यात आले असता समितीने सर्वंकष चर्चा करून सदरहू इमारत बांधकामाच्या रक्कम रु. २८.०० कोटी पर्यंतच्या कामाच्या अंदाजपत्रकास प्रशासकीय मान्यता देण्यास सहमती दर्शविली आहे. तसेच पाणी पुरवठा व जलनिःस्सारण व विद्युत कामांचाही एकूण बांधकामात समावेश करावा. जेणे करून इमारत उपयोगात आणता येऊ शकेल असे मत नमुद केले आहे. त्यास अनुसरून जिल्हाधिकारी, अहमदनगर कार्यालयाच्या इमारत बांधकामास सुधारीत प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

अहमदनगर जिल्हाधिकारी कार्यालयाच्या इमारत बांधकामासाठी रु. २८,००,००,०००/- (रुपये अठ्ठावीस कोटी फक्त) इतक्या रकमेच्या अंदाजपत्रके व आराखड्यास सार्वजनिक बांधकाम विभागाच्या प्रचलित अटी व शर्तीनुसार सुधारीत प्रशासकिय मान्यता देण्यात येत आहे.

२. सदर प्रकल्पात विभागीय आयुक्त, नाशिक विभाग, नाशिक व जिल्हाधिकारी, अहमदनगर यांनी वैयक्तिक लक्ष घालावे व सदर बांधकामाचा प्रगती अहवाल वेळोवेळी प्रधान सचिव (महसूल) यांना सादर करावा.

३. प्रस्तावित बांधकामावरील खर्च "४०५९-सार्वजनिक बांधकामावरील भांडवली खर्च- ०१ कार्यालयीन इमारती - १०१ बांधकाम पंचवार्षिक योजनाअंतर्गत योजना जिल्हा प्रशासन - मागणी क्रमांक एच-८" या लेखाशिर्षाखाली खर्ची टाकण्यात यावा व तो सार्वजनिक बांधकाम विभागास उक्त लेखाशिर्षाखाली मंजूर केलेल्या अनुदानातुन भागविण्यात यावा.

४. सदर आदेश सार्वजनिक बांधकाम विभागाच्या अनौपचारिक संदर्भ क्र. २४१/इमा-३, दि. १०/०६/२०१४ नुसार व दिनांक १३/०३/२०१५ रोजी मा. मुख्य सचिव यांच्या अध्यक्षतेखालील उच्चस्तरीय समितीच्या बैठकीमध्ये झालेल्या कामांच्या यादीतील उच्च स्तरीय सचिव समितीने मान्यता

दिल्यानुसार तसेच शासन निर्णय, वित्त विभाग, क्रमांक विअप्र २०१३ /प्र.क्र.३०/१३ /विनियम, भाग-२ दिनांक १७/०४/२०१५ अन्वये प्रशासकीय विभागास प्रदान केलेल्या शक्तीचा वापर करुन निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१५०७०७१७१८०५२०१९ असा आहे. सदर शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(चं. नि. पाडळे)
अवर सचिव, महाराष्ट्र शासन

प्रति,

१. विभागीय आयुक्त, नाशिक विभाग, नाशिक.
२. जिल्हाधिकारी, अहमदनगर.
३. प्रधान लेखापाल, (लेखा व अनुज्ञेयता), महाराष्ट्र १, मुंबई.
४. महालेखापाल (लेखा परिक्षा), महाराष्ट्र १, मुंबई.
५. जिल्हा कोषागार अधिकारी, जिल्हा- अहमदनगर.
६. कार्यासन अधिकारी, कार्यासन (इमा-३), सार्वजनिक बांधकाम विभाग, मंत्रालय, मुंबई-३२.
७. कार्यासन अधिकारी, कार्यासन-१४७५, नियोजन विभाग, मंत्रालय, मुंबई-३२.
८. कार्यासन अधिकारी, कार्यासन व्यय-९ / विनियम, वित्त विभाग, मंत्रालय, मुंबई-३२.
९. निवड नस्ती, कार्यासन ई-८, महसूल व वन विभाग, मंत्रालय, मुंबई-३२.